

ਅੱਤਵਾਦ ਵਿਰੋਧੀ (CT) ਅਤੇ 7ਵੀਂ ਨਾਮਜ਼ਦਗੀ ਦੀ ਵਾਰਤਾ 'ਤੇ ਭਾਰਤ-ਅਮਰੀਕਾ ਸਾਂਝੇ ਕਾਰਜ ਸਮੂਹ (JWG) ਦੀ 21ਵੀਂ ਬੈਠਕ ਦਾ ਸਾਂਝਾ ਬਿਆਨ

06 ਦਸੰਬਰ 2025

ਭਾਰਤ ਅਤੇ ਸੰਯੁਕਤ ਰਾਜ ਅਮਰੀਕਾ (USA) ਨੇ ਅੱਤਵਾਦ ਵਿਰੋਧੀ (CT) ਮੁੱਦੇ 'ਤੇ ਭਾਰਤ-USA ਸੰਯੁਕਤ ਕਾਰਜ ਸਮੂਹ (JWG) ਦੀ 21ਵੀਂ ਬੈਠਕ ਅਤੇ 3 ਦਸੰਬਰ 2025 ਨੂੰ ਨਵੀਂ ਦਿੱਲੀ ਵਿੱਚ 7ਵੀਂ ਨਾਮਜ਼ਦਗੀ ਦੀ ਵਾਰਤਾ ਆਯੋਜਿਤ ਕੀਤੀ। ਭਾਰਤ ਦੇ ਵਿਦੇਸ਼ ਮਾਮਲਿਆਂ ਦੇ ਮੰਤਰਾਲੇ ਵਿੱਚ ਸੰਯੁਕਤ ਸਕੱਤਰ (ਅੱਤਵਾਦ ਵਿਰੋਧੀ) ਡਾ. ਵਿਨੋਦ ਬਹਾਡੇ ਅਤੇ ਸੰਯੁਕਤ ਰਾਜ ਦੇ ਵਿਦੇਸ਼ ਵਿਭਾਗ ਵਿੱਚ ਅੱਤਵਾਦ ਵਿਰੋਧੀ ਬਿਊਰੋ ਵਿੱਚ ਸੀਨੀਅਰ ਬਿਊਰੋ ਅਧਿਕਾਰੀ ਸੁਸ਼ੀ ਮੋਨਿਕਾ ਜੈਕਬਸਨ ਨੇ ਆਪਣੇ ਸੰਬੰਧਿਤ ਵਫ਼ਦ ਦੀ ਅਗਵਾਈ ਕੀਤੀ।

2. ਬੈਠਕ ਵਿੱਚ ਅੱਤਵਾਦ ਦਾ ਮੁਕਾਬਲਾ ਕਰਨ ਵਿੱਚ ਦੁੱਲੇ ਸਹਿਯੋਗ ਦੇ ਮਹੱਤਵ ਨੂੰ ਰੇਖਾਂਕਿਤ ਕੀਤਾ ਗਿਆ, ਜੋ ਭਾਰਤ-ਅਮਰੀਕਾ ਵਿਆਪਕ ਗਲੋਬਲ ਰਣਨੀਤਿਕ ਸਾਂਝੇਦਾਰੀ ਦੀ ਭਾਵਨਾ ਅਤੇ ਵਿਸਤਾਰ ਨੂੰ ਦਰਸਾਉਂਦੀ ਹੈ। ਦੋਵੇਂ ਧਿਰਾਂ ਨੇ ਸਰਹੱਦੀ ਅੱਤਵਾਦ ਸਮੇਤ ਆਪਣੇ ਸਾਰੇ ਰੂਪਾਂ ਅਤੇ ਪ੍ਰਗਟਾਵੇ ਵਿੱਚ ਅੱਤਵਾਦ ਦੀ ਨਿੰਦਾ ਕੀਤੀ। ਉਨ੍ਹਾਂ ਨੇ ਅੱਤਵਾਦੀ ਉਦੇਸ਼ਾਂ ਲਈ ਮਾਨਵ ਰਹਿਤ ਹਵਾਈ ਵਾਹਨਾਂ (UAV), ਡ੍ਰੋਨ ਅਤੇ AI ਦੀ ਵੱਧਦੀ ਵਰਤੋਂ 'ਤੇ ਚਿੰਤਾ ਜ਼ਾਹਰ ਕੀਤੀ। ਉਨ੍ਹਾਂ ਨੇ 22 ਅਪ੍ਰੈਲ 2025 ਨੂੰ ਪਹਿਲਗਾਮ, ਜੰਮੂ ਅਤੇ ਕਸ਼ਮੀਰ ਵਿੱਚ ਅੱਤਵਾਦੀ ਹਮਲੇ ਦੀ ਸਖ਼ਤ ਨਿੰਦਾ ਕੀਤੀ ਅਤੇ ਹਾਲ ਹੀ ਵਿੱਚ 10 ਨਵੰਬਰ 2025 ਨੂੰ ਲਾਲ ਕਿਲੇ, ਨਵੀਂ ਦਿੱਲੀ ਦੇ ਨੇੜੇ ਘਿਨਾਉਣੀ ਅੱਤਵਾਦੀ ਘਟਨਾ ਦੀ ਨਿੰਦਾ ਕੀਤੀ ਅਤੇ ਜ਼ੋਰ ਦਿੱਤਾ ਕਿ ਅੱਤਵਾਦ ਲਈ ਜ਼ਿੰਮੇਵਾਰ ਲੋਕਾਂ ਨੂੰ ਜਵਾਬਦੇਹ ਠਹਿਰਾਇਆ ਜਾਣਾ ਚਾਹੀਦਾ ਹੈ।

3. ਦੋਵੇਂ ਧਿਰਾਂ ਨੇ ਪਰੰਪਰਿਕ ਅਤੇ ਉੱਭਰ ਰਹੇ ਖਤਰਿਆਂ ਅਤੇ ਚੁਣੌਤੀਆਂ ਜਿਵੇਂ ਕਿ ਅੱਤਵਾਦੀ ਭਰਤੀ, ਅੱਤਵਾਦੀ ਉਦੇਸ਼ਾਂ ਲਈ ਤਕਨਾਲੋਜੀ ਦੀ ਦੁਰਵਰਤੋਂ ਅਤੇ ਅੱਤਵਾਦ ਲਈ ਵਿੱਤਪੋਸ਼ਣ ਦੀ ਵਿਸ਼ਾਲ ਸ਼੍ਰੇਣੀ ਦੀ ਸਮੀਖਿਆ ਕੀਤੀ। ਦੋਵੇਂ ਧਿਰਾਂ ਨੇ ਸਿਖਲਾਈ, ਸਾਈਬਰ ਸੁਰੱਖਿਆ, ਬਿਹਤਰੀਨ ਪ੍ਰਥਾਵਾਂ ਦਾ ਆਦਾਨ-ਪ੍ਰਦਾਨ ਅਤੇ ਨਿਰੰਤਰ ਦੁੱਲੇ ਅਤੇ ਬਹੁ-ਪੱਖੀ ਯਤਨਾਂ ਰਾਹੀਂ ਜਾਣਕਾਰੀ ਸਾਂਝੀ ਕਰਨ ਸਮੇਤ ਚੁਣੌਤੀਆਂ ਦੇ ਵਿਰੁੱਧ ਸਹਿਯੋਗ ਨੂੰ ਮਜ਼ਬੂਤ ਕਰਨ ਦੇ ਤਰੀਕਿਆਂ 'ਤੇ ਚਰਚਾ ਕੀਤੀ।

4. ਭਾਰਤ ਅਤੇ ਸੰਯੁਕਤ ਰਾਜ ਦੇ ਭਾਰੀਦਾਰਾਂ ਨੇ ਆਪਸੀ ਕਾਨੂੰਨੀ ਸਹਾਇਤਾ ਬੇਨਤੀਆਂ 'ਤੇ ਜਾਣਕਾਰੀ ਸਾਂਝੀ ਕਰਨ ਅਤੇ ਸਹਿਯੋਗ ਸਮੇਤ ਕਾਨੂੰਨ ਲਾਗੂ ਕਰਨ ਅਤੇ ਨਿਆਂਇਕ ਸਹਿਯੋਗ ਨੂੰ ਮਜ਼ਬੂਤ ਕਰਨ ਬਾਰੇ ਚਰਚਾ ਕੀਤੀ।

5. ਦੋਵੇਂ ਧਿਰਾਂ ਨੇ ਇਸ ਗੱਲ 'ਤੇ ਜ਼ੋਰ ਦਿੱਤਾ ਕਿ ਅੱਤਵਾਦ ਦਾ ਸਾਹਮਣਾ ਕਰਨ ਲਈ ਨਿਰੰਤਰ ਅਤੇ ਵਿਆਪਕ ਢੰਗ ਨਾਲ ਠੋਸ ਕਾਰਵਾਈ ਦੀ ਲੋੜ ਹੈ। ਇਸ ਪਿਛੋਕੜ ਦੇ ਵਿਰੁੱਧ, ਦੋਵੇਂ ਧਿਰਾਂ ਨੇ ਸੰਯੁਕਤ ਰਾਸ਼ਟਰ, ਕੁਆਡ ਅਤੇ ਵਿੱਤੀ ਕਾਰਵਾਈ ਕਾਰਜ ਬਲ (FATF) ਸਮੇਤ ਅੱਤਵਾਦ ਦਾ ਮੁਕਾਬਲਾ ਕਰਨ ਦੇ ਖੇਤਰ ਵਿੱਚ ਬਹੁਪੱਖੀ ਸਹਿਯੋਗ ਨੂੰ

ਮਜ਼ਬੂਤ ਕਰਨ ਦੀ ਆਪਣੀ ਵਚਨਬੱਧਤਾ ਨੂੰ ਦੁਹਰਾਇਆ। ਦੋਵਾਂ ਧਿਰਾਂ ਨੇ ਸੰਯੁਕਤ ਰਾਸ਼ਟਰ 1267 ਦੀ ਪ੍ਰਤੀਬੰਧਿਤ ਸ਼ਾਸਨ ਦੇ ਤਹਿਤ ISIS ਅਤੇ ਅਲ-ਕਾਇਦਾ ਦੇ ਸਹਿਯੋਗੀਆਂ, ਅਤੇ ਲਸ਼ਕਰ-ਏ-ਤਾਇਬਾ (LeT) ਅਤੇ ਜੈਸ਼-ਏ-ਮੁਹੰਮਦ (JeM) ਅਤੇ ਉਨ੍ਹਾਂ ਦੇ ਪ੍ਰਾਕਸੀ ਸਮੂਹਾਂ, ਸਮਰਥਕਾਂ, ਪ੍ਰਾਯੋਜਕਾਂ, ਵਿੱਤੀ ਸਹਾਇਕਾਂ ਅਤੇ ਸਮਰਥਕਾਂ ਦੇ ਅਤਿਰਿਕਤ ਨਾਮਜ਼ਦਗੀ ਦੀ ਮੰਗ ਕੀਤੀ, ਇਹ ਸੁਨਿਸ਼ਚਿਤ ਕੀਤਾ ਕਿ ਉਨ੍ਹਾਂ ਦੇ ਸਦੱਸਾਂ ਦੀ ਵਿਸ਼ਵਵਿਆਪੀ ਸੰਪਤੀ ਜਬਤ ਹੋਵੇ, ਯਾਤਰਾ 'ਤੇ ਪਾਬੰਦੀ ਹੋਵੇ ਅਤੇ ਹਥਿਆਰਾਂ ਦੀ ਰੋਕਥਾਮ ਦਾ ਸਾਹਮਣਾ ਕਰਨਾ ਪਵੇ। ਅੱਤਵਾਦ ਵਿਰੋਧ 'ਤੇ ਭਾਰਤ ਅਤੇ ਸੰਯੁਕਤ ਰਾਜ ਦੇ ਵਿਚਕਾਰ ਵੱਧ ਰਹੇ ਤਾਲਮੇਲ ਨੂੰ ਰੇਖਾਂਕਿਤ ਕਰਦੇ ਹੋਏ, ਭਾਰਤੀ ਧਿਰ ਨੇ LeT ਦੀ ਇੱਕ ਪ੍ਰੋਕਸੀ, ਦ ਰੇਜ਼ਿਸਟੈਂਟ ਫਰੰਟ (TRF) ਨੂੰ ਵਿਦੇਸ਼ੀ ਅੱਤਵਾਦੀ ਸੰਗਠਨ (FTO) ਅਤੇ ਵਿਸ਼ੇਸ਼ ਤੌਰ 'ਤੇ ਨਾਮਜ਼ਦ ਗਲੋਬਲ ਅੱਤਵਾਦੀ (SDGT) ਦੋਵਾਂ ਦੇ ਰੂਪ ਵਿੱਚ, ਘੋਸ਼ਿਤ ਕਰਨ ਲਈ ਅਮਰੀਕੀ ਵਿਦੇਸ਼ ਵਿਭਾਗ ਦਾ ਧੰਨਵਾਦ ਕੀਤਾ।

6. ਦੋਵੇਂ ਪੱਖਾਂ ਨੇ ਆਪਸੀ ਸੁਵਿਧਾਜਨਕ ਤਾਰੀਖ 'ਤੇ ਸੰਯੁਕਤ ਰਾਜ ਵਿੱਚ ਅੱਤਵਾਦ ਵਿਰੋਧੀ ਅਤੇ ਨਾਮਜ਼ਦਗੀ 'ਤੇ ਵਾਰਤਾ 'ਤੇ ਸਾਂਝੇ ਕਾਰਜ ਸਮੂਹ ਦੀ ਅਗਲੀ ਬੈਠਕ ਕਰਨ ਦਾ ਫੈਸਲਾ ਕੀਤਾ।

ਨਵੀਂ ਦਿੱਲੀ

06 ਦਸੰਬਰ 2025